

A YỌ DANIĘLI JADE KURO NINU IHỌ KINIUN

Danięli 6 :1-28

ĘKỌ 423 --- FUN AGBA

AKQSORI: “Oluwa yio yọ mi kuro ninu işę buburu gbogbo, yio si gbà mi de inu ijọba rẹ ọrun: ẹniti ogo wà fun lai ati lailai” (2 Timoteu 4:18).

I Ijọba Dariusi

- 1 Dariusi fi ọgọfa aare-baalẹ sori ijọba rẹ: ati lori wọn, alakoso męta, Danięli 6:1, 2
- 2 A fi Danięli şe olori nitori ęmi titayo wà lara rẹ, Danięli 6:3; 5:12
- 1 Awọn aare-baalẹ ati awọn alakoso n jowu Danięli, Danięli 6:4, 5
- 2 Wọn n wá ọna lati pa Danięli run şugbọn wọn kò ri aşışe kan lowo rẹ, Danięli 6:5; 1 Samuęli 29:3; Luku 23:14; Juda 24; Ifihan 14:5

II Idite

- 1 Awọn aare-baalẹ ditek mọ Danięli, Danięli 6:7, 8
- 2 Ọba fi ọwọ si aşe naa lai mọ nipa idimọlu wọn, Danięli 6:9; ęsteri 8:8
- 3 Danięli n gbadura gegę bi o ti maa n şe, Danięli 6:10-13; 1 Awọn Ọba 8:44, 45; Orin Dafidi 55:17
- 4 Inu ọba baję gidigidi, o si şe wahala lati gba Danięli silę, Danięli 6:14
- 5 Awọn aare-baalẹ kò gbà fun ọba lati yi aşe naa pada, Danięli 6:15

III Danięli Ninu Iho Kiniun

- 1 A gbé Danięli sọ sinu iho kiniun, Danięli 6:16, 17
- 2 Ọba kò le sun ni gbogbo oru naa, Danięli 6:18; ęsteri 6:1
- 3 Dariusi lọ ni afęmọjumọ si ęnu iho kiniun naa, o si kigbe si Danięli, Danięli 6:19-20; Jeremiah 32:17
- 4 Danięli dahun lati inu ihò naa wá, inu ọba si dùn, Danięli 6:21-23; Isaiah 63:9; İşę Awọn Apósteli 12:11; 2 Timoteu 4:18; Heberu 11:33
- 5 A mú Danięli jade kuro ninu ihò kiniun, a si gbé awọn aare-baalẹ sọ sinu rẹ, Danięli 6:23, 24
- 6 Ọba kowe si gbogbo orile-ęde, pe Ọlorun Danięli ni Ọlorun alaaye, Danięli 6:25-28

ALAYE

Ijọba Mędia ati Persia

Awọn Mędia ati Persia ti bi ijọba Babiloni wó. Şugbọn nitori ęmi ti o tayo ti a rí ninu Danięli, a ti gbé e si ipo giga ninu ijọba Babiloni ni ọdun keji ijọba Nebukadnessari. Fun aadọrin ọdun ti awọn Omọ Israęli fi şe ęrú, ipo ọlá ni a fi Danięli si ninu ijọba Babiloni. Nisisiyii Babiloni ti şubu, awọn Mędia ati Persia si ti gba ijọba. Lai si aniani wọn ti gbọ nipa Danięli şaaju ki wọn to şęgun ilu naa. Awọn işę iyanu nlá nlá ti Ọlorun şe ni ilę Babiloni kò pamọ, şugbọn, o şipaya fun gbogbo eniyan lati ri.

Fun ọpolọpọ ọdun ni awọn orile-ęde ti o yi Egipti ká fi n ranti, ti wọn si n sọ nipa awọn işę-iyanu ti Ọlorun şe ni Egipti lati ọwọ Mose. Wọn beru, wọn si wariri niwaju Ọlorun Israęli, şugbọn sibe, wọn joko sinu bibọ orişa wọn ti kò lagbara – ti kò le riran, ti kò le gbọran, ti kò si le soro.

Owú

Ohun ti o tona ni lati rò pe nigba ti Dariusi ara Mędia gba ijọba, o şe aferi ọgbón ati iranlọwọ ti Danięli le şe fun un. O fi ọgọfa aare-baalẹ sori ijọba naa, ati lori awọn wọnyii ni alakoso męta: Danięli

si jé ʼaʼaaju ninu wọn. Eyi yii rú owú soke laarin awọn aarẹ-baalẹ. Bibeli sọ fun wa bayii pe, “Owú ni ibinu ọkunrin: nitorina ki yio dasi li ọjọ ẹsan” (Owe 6:34). “Ijowu si le bi isa-okú” (Orin Sọlomoni 8:6).

Awọn aarẹ-baalẹ n wá abuku ninu Daniẹli ki wọn ba le fi sùn lọdọ ọba. Ijoolootọ Daniẹli ki i ʼše si Ọlọrun nikan bi ko ʼše si ilu rẹ ati si iṣẹ ọba. Şugbọn wọn kò ri ẹṣe-keṣe lọwọ rẹ.

Awọn akowe ati awọn Farisi sa ipá wọn lati ri ẹṣe kà si Jesu lọrun. Leyin gbogbo ẹsun wọn, Pilatu ara Romu, ti i ʼše baalẹ ilu sọ bayii ni gbangba pe, “Emi kò ri ẹṣe kan lọwọ rẹ.” Awọn olufisun Daniẹli ri i pe wọn kò le ri aṣiṣe kan ni igbesi-ayé rẹ, ninu ọna ti o n gbà ʼše iṣẹ rẹ tabi ni ijoolootọ rẹ si ọba; nitori naa wọn pinnu lati wá ọna ti wọn yoo fi mu un nipa ofin Ọlọrun rẹ.

Adura

Daniẹli jé ẹni ti o n gbadura. O ʼše e ʼše ki awọn aarẹ-baalẹ wónni ti ri i ni ọpọlọpọ igba ninu yara rẹ pẹlu ferese ni ʼṣiṣi silẹ si iha Jerusalemu ki o si maa gbadura si Ọlọrun. Igbesi-ayé adura jé igbesi-ayé ẹni iwa-bi-Ọlọrun, igbesi-ayé ti kò ẹgan, igbesi-ayé ti o n sọ eniyan di giga – ki i ʼše nigba gbogbo loju awọn eniyan ayé, şugbọn ẹni giga ni ti pe wọn lọrọ lọdọ Ọlọrun.

Egàn

O rọrun fun awọn ẹlẹgan lati ri wi si Ihinrere. Wọn lè wi pe o ti le jù; o ti há jù; kò fun ni ni ominira; ʼše ni o n sọ eniyan di ẹni ọtọ ninu ayé.

Wọn gbimọ pọ lati gbé ofin kan dide ti wọn yoo fi mú Daniẹli. Wọn tun fi ipónni wọn dẹkùn mu ọba. “Ẹnu wọn ni wọn fi pón ọ, nwon si fi ahon wọn ʼšeke si i” (Orin Dafidi 78:36). Ihò kiniun ni ijiya fun ẹnikeni ti o ba ʼşaigboran si ofin yii. Bi o ti jẹ pe ọba kò mọ ète ti wọn fi gbé ofin yii dide, o fi ọwọ si aṣe naa, o si di ofin. Ofin Mèdia ati Perṣia jé alaileyipada. Nigba ti ọba mọ ète wọn ti o si mọ iru wahala ti a fi Daniẹli si, o gbiyanju gidigidi lati yọ Daniẹli kuro, şugbọn kò ʼše e ʼše fun un.

Aigbojege

Daniẹli fẹrẹ to ẹni aadọrun-un (90) ọdún ni akoko yii sibẹ kò kunà ninu iṣẹ rẹ geṣe bi alakoso ninu ijọba naa. Irú ipinnu kan naa ti o wà lọkan rẹ nigba ti o wà ni ọdọmọkunrin ni o ʼṣi wà ninu ọkàn rẹ nigba ogbó rẹ. Ọkàn rẹ duro gbọnin. Kò si aṣe eniyan kan ti o le yẹ ijoolootọ rẹ si Ọlọrun.

Boya awọn ẹlomiran i ba ti gbọjeṣe nipa gbigbadura ni ikọkọ. Bi Daniẹli bá jé iru awọn eniyan beṣe ni a ki ba ti ni anfaani ati ri itan idasilẹ rẹ kuro lọwọ kiniun, eyi ti a kọ silẹ lati sọ igbagbó wa di lile.

Igbala Ọlọrun

Bookéjé ni iṣẹ ẹlẹtan, oun kò jé wá si gbangba. A maa bo otitọ mọle. Awọn aarẹ-baalẹ wonyii yó keṣe wọn si ri Daniẹli o n gbadura pẹlu ferese rẹ ni ʼṣiṣi silẹ si iha Jerusalemu. Wọn lọ sọ fun ọba. Geṣe bi ofin ti a fi lele, a gbé Daniẹli jù sinu ihò kiniun. Şugbọn angẹli kan ti lọ ʼşaaju Daniẹli sinu ihò naa, o si dí awọn kiniun naa lenu. Ebi le ti maa pa wọn, şugbọn wọn kò le la ẹnu wọn lati bu Daniẹli jẹ. A ni igbagbó pe Daniẹli ni alaafia ti o yanilenu ninu ọkàn rẹ, o si dupe lọwọ Ọlọrun fun aabo lọwọ awọn ẹranko buburu naa.

Ọba Dariusi kò le sùn ni gbogbo oru naa: kò si ounjẹ, kò si orin, kò si gba alejo ti i ba di i lọwọ ni gbogbo oru naa. O wà laarin ibẹru ati ireti. “Ibẹru ni iyà ninu” (1 Johannu 4:18). Irete rẹ duro le awọn iṣe-iyanu igba ni ti o ti gbọ nipa wọn. Oun kò ni ireti iyé ninu ọkan rẹ, eyi ti o le fun un ni igbẹkele pe Ọlọrun yoo ʼše iranwo.

Ayọ

Ni afẹmọjumọ ọba yara kánkan lọ si ibi ihò kiniun. Nigba ti o de ibẹ, boya imọle ko to ti oun i ba fi le mọ boya Daniẹli ʼṣi wa laaye sibẹ, nitori naa o kigbe soke pe: “Daniẹli, ... Ọlọrun rẹ, ẹniti iwọ nsin laisimi, ha le gbà ọ lọwọ awọn kiniun bi?” Daniẹli dá ọba lohun pe, “Ki ọba ki o pe.” O le wo bi ọba yii yoo ti fò soke fun ayọ nigba ti o gbọ ohùn Daniẹli! O paṣe pe ki a fa Daniẹli jade kuro ninu ihò kiniun naa: a si ni igbagbó pe angẹli ni ti o ti wà pẹlu Daniẹli jade pẹlu, nitori gerẹ ti a gbé awọn ti o fi Daniẹli sùn sọ sinu ihò, ni awọn kiniun ti pa wọn jẹ.

Oḡoḡa ijoye ni gbogbo ilẹ̀ Persia ati awọn ẹranko buburu wọnni kò le pa Daniẹli lara, nitori o gba Ọlọrun rẹ̀ gbọ́. A sọ fun wa ninu Heberu ori kọkanla pe igbagbọ́ “di awọn kiniun li ẹnu.”

A Mú Wọn ninu Awọn ti Wọn Dẹ̀ Silẹ̀

Awọn eniyan wọnni ti wọn fi Daniẹli sùn ni a fi iyà ti wọn pinnu fun Daniẹli je. “Ki nwọn ki o dāmu, ki a si ti awọn ti nwá ọkàn mi loju: ki a si mu wọn pada, ki a si dāmu awọn ti ngbiro ipalara mi. Nitori pe, li ainidi ni nwọn dẹ̀ awọn wọn silẹ̀ fun mi, nwọn wà iho silẹ̀ fun ọkàn mi li ainidi. Ki iparun ki o wá si ori rẹ̀ li ojiji; awọn rẹ̀ ti o dẹ̀, ki o mu on tikaarẹ̀: iparun na ni ki o şubu si” (Orin Dafidi 35:4, 7, 8). Adura Dafidi ni eyi, şugbọn wo bi o ti bá ohun ti o şẹlẹ̀ wonyii mu!

Ijọba Ayeraye

Eru ba Dariusi, ọkàn rẹ̀ si gbina nipa igbala Daniẹli ti o yanilenu to bẹ̀ ti o fi paşẹ̀ miiran pe, “Ni gbogbo igberiko ijọba mi, ki awọn enia ki o ma wariri, ki nwọn si ma bẹru niwaju Ọlọrun Daniẹli, nitoripe on li Ọlọrun aláye, on si duro lailai, ati ijọba rẹ̀, eyi ti a ki yio le parun ni, ati agbara ijọba rẹ̀ yio si wà titi de opin.” A fi aşẹ̀ yii ranşẹ̀ si gbogbo igberiko ijọba rẹ̀. Wo ọna iyanu ti a gbà sọ fun gbogbo agbaye nipa Ọlọrun otitọ! Boya pupọ́ ninu awọn eniyan naa gbadura, wọn si wá Ọlọrun alaaye.

Kóko kan ninu ọrọ́ ọba yii mu ni lọkan, ni ti pe o n sọ nipa Ijọba Ọlọrun ti ki yoo parun ati agbara ijọba Rẹ̀ ti yoo wa titi lae. Bawo ni ọba Keferi yii ti şe mọ́ eyi, bi ko şe nipa imisi Ẹmi Ọlọrun? Nje ki i şe pe ọkàn imoore wà ninu rẹ̀ fun igbala Daniẹli to bẹ̀ ti o fi gbé oju ati ọkàn rẹ̀ si ọrun ti o si ni ifi ororo yan Ẹmi Mimọ́ lati sọ otitọ nipa Ijọba Ọlọrun wa?

“Ki a şe bi Daniẹli

Ka fi igboya

Pa ete otitọ kan

To ma han ni gbangba.”

AWỌN IBEERE

- 1 Ki ni şe ti a şe fi Daniẹli şe olori gbogbo awọn aarẹ-baalẹ?
- 2 Iru ọkàn wo ni awọn aarẹ-baalẹ wonyii fi gba a?
- 3 Bawo ni wọn şe pete lati pa Daniẹli run?
- 4 Ọna wo ni wọn gbà lati mu ki ọba fi ọwọ́ si aşẹ̀ naa?
- 5 Iru ọkan wo ni ọba fi gba a nigba ti ọtẹ̀ wọn di mimọ́ fun un?
- 6 Ki ni Daniẹli şe nipa rẹ̀?
- 7 Ki ni şe ti awọn kiniun kò fi pa Daniẹli?
- 8 Ki ni şẹlẹ̀ si awọn aarẹ-baalẹ ati awọn ẹbi wọn?
- 9 Sọ kóko aşẹ̀ miiran ti ọba tún pa.